

પ્રસાર ભારતી

સમાચાર વિભાગ, આકાશવાણી, અમદાવાદ

Date: 12-08-2025

EVENING: 7.50 TO 8.00

Day : TUESDAY

National News

આકાશવાણી સમાચાર રીટા દવે વાંચે છે.

- 1) પ્રધાનમંત્રી નરેન્દ્ર મોદીએ ૧૮મા ઓલિમ્પિયાડનો પ્રારંભ કરાવતાં કહ્યું કે વૈશ્વિક મેગા વિજ્ઞાન પ્રોજેક્ટ્સમાં ભારતનું નોંધપાત્ર યોગદાન
- 2) સરકારે ઓડિશા, પંજાબ અને આંધ્રપ્રદેશમાં ચાર હજાર 594 કરોડ રૂપિયાના અંદાજિત ખર્ચ સાથે ચાર નવા સેમિકન્ડક્ટર પ્રોજેક્ટને મંજૂરી આપી
- 3) સંસદે આવકવેરાનું બિલ, 2025 અને કરવેરા કાયદા (સુધારા) બિલ, 2025 પસાર કર્યા
- 4) ભારતનો છૂટક કુગાવો જુલાઈમાં ઘટીને 1.55 ટકાની આઠ વર્ષની નીચી સપાટીએ પહોંચ્યો
- 5) નમ્રતા બત્રાએ ચીનના ચેંગડુમાં યોજાયેલી વર્લ્ડ ગેમ્સમાં વુશુમાં ભારત માટે પ્રથમ ચંદ્રક જીતીને ઇતિહાસ રચ્યો.

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

REV. PM-ASTRONOMY OLYMPIAD

૧૮મા આંતરરાષ્ટ્રીય ખગોળશાસ્ત્ર અને ખગોળ ભૌતિકશાસ્ત્ર ઓન ઓલિમ્પિયાડનો આજે મુંબઈમાં પ્રારંભ થયો.

પ્રધાનમંત્રી નરેન્દ્ર મોદીએ પોતાના વિડીયો સંદેશમાં કહ્યું કે, ૬૪ દેશોના ૩૦૦ થી વધુ ચમકતા તારાઓ સાથે જોડાવાનો આનંદ છે. તેમણે આ પ્રતિષ્ઠિત કાર્યક્રમ માટે તેમનું ભારતમાં સ્વાગત કર્યું.

શ્રી મોદીએ કહ્યું કે ભારત ચોરસ કિલોમીટર શ્રેણી જેવા વૈશ્વિક મેગા વિજ્ઞાન પ્રોજેક્ટ્સમાં ગર્વથી યોગદાન આપે છે.

આ અત્યાર સુધીનો સૌથી મોટો ખગોળશાસ્ત્ર અને ખગોળ ભૌતિકશાસ્ત્ર ઓન ઓલિમ્પિયાડ છે, ૧૦ દિવસના આ કાર્યક્રમમાં ધાના સહિત ૬૪ દેશોના લગભગ ૩૦૦ વિદ્યાર્થીઓ ભાગ લઈ રહ્યા છે.

આ પ્રતિષ્ઠિત કાર્યક્રમનું આયોજન મુંબઈમાં ટાટા ઇન્સ્ટિટ્યૂટ ઓફ ઇન્ડામેન્ટલ રિસર્ચના હોમી ભાભા સેન્ટર ફોર સાયન્સ એજ્યુકેશન દ્વારા કરવામાં આવી રહ્યું છે.

.....

CABINET BRIFFING

સરકારે ઓડિશા, પંજાબ અને આંધ્રપ્રદેશમાં ચાર હજાર ૫૯૪ કરોડ રૂપિયાના અંદાજિત ખર્ચ સાથે ચાર નવા સેમિકન્ડક્ટર પ્રોજેક્ટને મંજૂરી આપી છે. પ્રધાનમંત્રી નરેન્દ્ર મોદીની અધ્યક્ષતામાં મંત્રીમંડળે લીધેલા નિર્ણય વિશે આજે નવી દિલ્હીમાં મીડિયાને માહિતી આપતા માહિતી અને

પ્રસારણ મંત્રી અશ્વિની વૈષ્ણવે જણાવ્યું હતું કે, સરકાર સેમિકન્ડક્ટર અને ઇલેક્ટ્રોનિક્સ ક્ષેત્ર માટે એક મજબૂત ઇકોસિસ્ટમનું નિર્માણ કરી રહી છે. તેમણે જણાવ્યું હતું કે, છેલ્લા 11 વર્ષમાં ઇલેક્ટ્રોનિક્સ ઉત્પાદનમાં છ ગણી વૃદ્ધિ સાથે ઝડપી પ્રગતિ જોવા મળી છે અને નિકાસમાં આઠ ગણો વધારો થયો છે.

(બાઇટ- અશ્વિની વૈષ્ણવ, (સેમિકન્ડક્ટર)

માહિતી અને પ્રસારણ મંત્રીએ જણાવ્યું હતું કે, સરકારે પાંચ હજાર 801 કરોડ રૂપિયાથી વધુના અંદાજિત ખર્ચ સાથે લખનૌ મેટ્રો ફેઝ વન બીને મંજૂરી આપી છે.

(બાઇટ- અશ્વિની વૈષ્ણવ, - (લખનૌ મેટ્રો)

માહિતી અને પ્રસારણ મંત્રીએ જણાવ્યું હતું કે સરકારે 700 મેગાવોટની ક્ષમતા ધરાવતા ટાટો-2 જળવિદ્યુત પ્રોજેક્ટને મંજૂરી આપી દીધી છે. તેમણે કહ્યું કે, આ પ્રોજેક્ટ અરુણાચલ પ્રદેશના શી ચોમી જિલ્લામાં બનાવવામાં આવશે અને તેનું નિર્માણ છ વર્ષમાં કરવામાં આવશે.

.....

BILL PASSED IN PRL

સંસદે આવકવેરાનું બિલ, 2025 અને કરવેરા કાયદા (સુધારા) બિલ, 2025 પસાર કર્યા છે અને રાજ્યસભાએ ચર્ચા બાદ બંને કાયદાઓને લોકસભામાં પરત કર્યા છે. આજે સાંજે ઉપલા ગૃહમાં બે બિલ પર થયેલી ચર્ચાનો જવાબ આપતા કેન્દ્રીય નાણાં મંત્રી નિર્મલા સીતારમણે કહ્યું કે,

નવા આવકવેરાના કાયદાને કરદાતાને અનુકૂળ બનાવવામાં આવ્યો છે. આ ઉપરાંત સંસદે રાજ્યસભાની મંજૂરી સાથે રાષ્ટ્રીય રમતગમત શાસન બિલ, 2025 અને રાષ્ટ્રીય ડોપિંગ વિરોધી (સુધારા) બિલ, 2025 પસાર કર્યું છે. લોકસભામાં ભારતીય બંદરો બિલ, 2025 પસાર થયું છે. નીચલા ગૃહ્યે ખાણ અને ખનીજ (વિકાસ અને નિયમન) સુધારા બિલ, 2025 પણ પસાર કર્યું છે. બાદમાં, એસ. આઈ. આર. મુદ્દે વિપક્ષના હોબાળા બાદ લોકસભાને દિવસ માટે સ્થગિત કરી દેવામાં આવી હતી. આ મહિનાની 18 તારીખે ગૃહની બેઠક ફરી મળશે.

.....

ED-SEARCHES

પ્રવર્તન નિદેશાલય – ઇડીએ ગુજરાતના સુરત સહીત દેશના અલગ અલગ શહેરોમાં સર્ચ ઓપરેશન હાથ ધર્યું છે.

ગેરકાયદેસર સદાબાજીની એપ પરિમોચ સાથે સંકળાયેલા મની લોન્ડરિંગ કેસમાં ઇડીએ આજે મુંબઈ, દિલ્હી-NCR, હૈદરાબાદ, જયપુર, મદુરાઈ અને સુરત ખાતે વિવિધ સ્થળોએ દરોડા પાડ્યા હતા. ઇડીના જણાવ્યા અનુસાર, પ્રારંભિક તપાસ માં છેતરપિંડી કરનારા વપરાશકર્તાઓ પાસેથી ભૂતિયા ખાતાઓમાં 2,000 કરોડ રૂપિયાથી વધુનું ભંડોળ એકત્ર કરવામાં આવ્યું હોવાનું બહાર આવ્યું છે. આ નાણાનું પછી એજન્ટો દ્વારા ચૂકવણુ કરવામાં આવ્યું હતું. ઇડીએ ઉમેર્યું હતું કે આ ભંડોળ ક્રિપ્ટોવોલેટ, તમિલનાડુના એક વિસ્તારમાં એટીએમ દ્વારા રોકડ ઉપાડ, ઓછા મૂલ્યના

યુપીઆઈ ટ્રાન્સફર અને અન્ય પદ્ધતિઓ દ્વારા ટ્રાન્સફર કરવામાં આવ્યું હતું.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

PUNJAB SHOOTERS ARRESTED

પંજાબ પોલીસે, સ્વતંત્રતા દિવસના અવસરે ઘટનાઓને અંજામ આપવાની યોજનાને નિષ્ફળ બનાવીને રાજસ્થાનથી પાંચ શૂટર્સની ધરપકડ કરી છે અને હેન્ડ ગ્રેનેડ, પિસ્તોલ અને અન્ય હથિયારો જપ્ત કર્યા છે.

પંજાબ પોલીસના ડિરેક્ટર જનરલ ગૌરવ યાદવે મંગળવારે જણાવ્યું હતું કે, કાઉન્ટર ઇન્ટેલિજન્સની જલંધર ટીમે શહીદ ભગતસિંહ નગર પોલીસ સાથે સંયુક્ત ઓપરેશન હાથ ધર્યું હતું. ટીમે પાકિસ્તાન સ્થિત

બબ્બર ખાલસા ઇન્ટરનેશનલ ઓપરેટર હરવિંદર રિંડાના નિર્દેશ પર વિદેશી ઓપરેટરો મન્નુ અગવાન, ગોપી નવશરિયા અને ઝીશાન અખ્તરના આતંકવાદી નેટવર્કનો પર્દાફાશ કર્યો હતો. પંજાબ પોલીસે રાજસ્થાનના ટોંક અને જયપુર જિલ્લામાંથી પાંચ ઓપરેટરોની ધરપકડ કરી છે.

ડીજીપીએ જણાવ્યું હતું કે આરોપીઓને રિકવરી માટે લઈ જવામાં આવી રહ્યા હતા, ત્યારે એક શૂટરે પોલીસ પર ગોળીબાર કર્યો. જવાબી ગોળીબારમાં એક શૂટર ધાયલ થયો હતો. ડીજીપીએ જણાવ્યું હતું કે આ કાર્યવાહી દરમિયાન, શૂટરોની માહિતી પર એક 86P હેન્ડ ગ્રેનેડ, એક .30 બોર પિસ્તોલ, બે જીવંત કારતૂસ અને .30 બોરના બે ખાલી શેલ મળી આવ્યા છે.

.....

KULGAM ENCOUNTER

કુલગામના અખલના જંગલમાં મંગળવારે પણ 12મા દિવસે પણ આતંકવાદ વિરોધી કાર્યવાહી યથાવત રહી. સુરક્ષા દળો ગુફા જેવા માળખામાં છુપાયેલા આતંકવાદીઓને બહાર કાઢવાનો પ્રયાસ કરી રહ્યા છે.

જંગલમાં હાજર આતંકવાદીઓ ખૂબ જ તાલીમ પામેલા હોવાનું માનવામાં આવે છે, કારણ કે તેઓ ડ્રોનથી બચવા માટે ગાઢ જંગલોનો લાભ લઈ રહ્યા છે.

જિલ્લાના અકાલ વન વિસ્તારમાં પહેલી ઓગસ્ટથી શરૂ થયેલી આ અથડામણમાં બે સેનાના જવાનો શહીદ થયા છે જ્યારે નવ અન્ય ઘાયલ થયા છે.

એન્કાઉન્ટરમાં બે આતંકવાદીઓ પણ માર્યા ગયા છે. માર્યા ગયેલા આતંકવાદીઓ અને તેમના જૂથની ઓળખ હજુ સુધી મળી નથી. તાજેતરના વર્ષોમાં કાશ્મીર ખીણમાં આ સૌથી લાંબી આતંકવાદ વિરોધી કાર્યવાહી છે.

.....

INDIA SINGAPORE ISMR

ભારત-સિંગાપોર મંત્રી સ્તરની ગોળમેજી બેઠક- ISMRનો ત્રીજો તબક્કો આવતીકાલે નવી દિલ્હીમાં યોજાશે. કેન્દ્રીય મંત્રીઓ અશ્વિની વૈષ્ણવ, ડૉ. એસ. જયશંકર, નિર્મળા સીતારમણ અને પીયૂષ ગોયલ આ ગોળમેજીમાં ઉપસ્થિત રહેશે. વિદેશ મંત્રાલયે એક નિવેદનમાં જણાવ્યું, સિંગાપોરના નાયબ પ્રધાનમંત્રી ગાન કિમ યોંગ અને વિદેશમંત્રી જોસેફિન ટિઓ સહિત સિંગાપોરના ઘણા મંત્રીઓ આ ગોળમેજીમાં ઉપસ્થિત રહેશે.

મંત્રાલયે જણાવ્યું, ભારત અને સિંગાપોર એક વ્યાપક વ્યૂહાત્મક ભાગીદારી ધરાવે છે. ISMR બેઠકનો ત્રીજો તબક્કો દ્વિપક્ષીય સંબંધોને વધુ વિસ્તૃત અને ગાઢ બનાવવાની શક્યતાઓની ઓળખ કરશે. વિદેશ મંત્રાલયના જણાવ્યા મુજબ, ISMR-એ ભારત-સિંગાપોર સહકાર માટે એક નવી કાર્યસૂચિ નક્કી કરવા એક અદ્ભુત પદ્ધતિ છે. ISMR ની ઉદ્ઘાટન બેઠક સપ્ટેમ્બર 2022માં નવી દિલ્હીમાં યોજાઈ હતી.

CPI-JULY

ભારતનો છૂટક કુગાવો જુલાઈમાં ઘટીને 1.55 ટકાની આઠ વર્ષની નીચી સપાટીએ પહોંચ્યો હતો, જે જૂનમાં 2.1 ટકા હતો. આંકડાશાસ્ત્ર અને કાર્યક્રમ અમલીકરણ મંત્રાલય દ્વારા પ્રસિધ્ધ આંકડા અનુસાર, જૂન, 2017 પછી આ સૌથી ઓછો વાર્ષિક કુગાવાનો દર છે.

દરમિયાન, ગ્રામીણ વિસ્તારોમાં કુગાવો ઘટીને 1.18 ટકા અને શહેરી વિસ્તારોમાં 2.05 ટકા થયો હતો. ઓલ ઇન્ડિયા કન્ઝ્યુમર ફૂડ પ્રાઈસ ઈન્ડેક્સ પર આધારિત ખાદ્ય કુગાવાનો દર જુલાઈમાં 1.76 ટકાના સ્તરે ઘટ્યો હતો, જે જાન્યુઆરી 2019 પછીનો સૌથી નીચો દર હતો. ગ્રામીણ વિસ્તારોમાં અનુરૂપ ખાદ્ય કુગાવાનો દર પણ ઘટીને 1.74 ટકા થયો હતો જ્યારે શહેરી વિસ્તારોમાં પણ ડિફ્લેશન જોવા મળ્યું હતું, જે ગયા મહિના દરમિયાન 1.9 ટકા હતું.

મંત્રાલયના જણાવ્યા અનુસાર, જુલાઈ મહિના દરમિયાન કઠોળ અને ઉત્પાદનો, પરિવહન અને સંદેશાવ્યવહાર, શાકભાજી, અનાજ અને ઉત્પાદનો, શિક્ષણ, ઇંડા અને ખાંડ અને કન્ફેક્શનરી કુગાવામાં ઘટાડાને આભારી છે.

DETAILED STOCKS

આજે ભારતીય શેરબજારમાં દિવસ દરમિયાન વધઘટનો માહોલ સર્જાયો હતો..

સેન્સેક્સ 368 પોઈન્ટ ઘટીને 80 હજાર 236 પર બંધ થયો. નિફ્ટી પણ 98 પોઈન્ટ ઘટીને 24 હજાર 487 પર બંધ થયો.

.....

UIDAI FACE AUTHENTICATION

આધાર ચહેરા પ્રમાણીકરણ પ્રણાલિએ 10 ઓગસ્ટ સુધી બે અબજ લેવડદેવડનો આંકડો પાર કરી નવી સિદ્ધિ હાંસલ કરી છે. માત્ર છ મહિનામાં લેવડદેવડની સંખ્યા એક અબજથી બમણી થઈ છે. આ પ્રણાલિથી કોઈ પણ દસ્તાવેજ કે શારીરિક સંપર્ક વિના, માત્ર ચહેરાના ઉપયોગથી ઓળખની ચકાસણી થાય છે. સલામત અને ઝડપી પ્રણાલિનો ઉપયોગ ક્યારેય અને ક્યાંય પણ થઈ શકે છે.

ભારતીય વિશેષ ઓળખ સત્તામંડળ ચહેરા પ્રમાણીકરણને પ્રોત્સાહન આપવા સરકારી વિભાગો, બેંકો અને સેવા પ્રદાતાઓ સાથે મળીને કામ કરી રહ્યું છે. આ સિદ્ધિ અંગે સત્તામંડળના મુખ્ય કાર્યકારી અધિકારી ભૂવનેશ કુમારે કહ્યું, આટલા ઓછા સમયમાં બે અબજ આધાર ચહેરા પ્રમાણીકરણ લેવડદેવડ સુધી પહોંચવું એ આધારના સલામત, સમાવેશક અને નવી પ્રમાણીકરણ વ્યવસ્થામાં લોકોનો વિશ્વાસ દર્શાવે છે.

.....

WORLD GAMES

નમ્રતા બત્રાએ ચીનના ચેંગડુમાં યોજાયેલા વર્લ્ડ ગેમ્સમાં વુશુમાં ભારત માટે પ્રથમ મેડલ જીતીને ઇતિહાસ રચ્યો. આજે સાંજે મહિલાઓની 52 કિલોગ્રામ શ્રેણીમાં ગોલ્ડ મેડલ મેચમાં સ્થાનિક સંદ મેંગ્યુ ચેન સામે 0-2થી હારી ગયા બાદ તેણીએ સિલ્વર મેડલ જીત્યો. નમ્રતાએ ફિલિપાઇન્સની ક્રિઝાન ફેઇથ કોલાડો પર પ્રભાવશાળી જીત મેળવીને ફાઇનલમાં પ્રવેશ કર્યો.

.....

ICC-GILL

ભારતના ટેસ્ટ સુકાની શુભમન ગિલને જુલાઈ માટે આઇસીસી મેન્સ પ્લેયર ઓફ ધ મન્થ જાહેર કરવામાં આવ્યો. ઇંગ્લેન્ડના ટેસ્ટ સુકાની બેન સ્ટોક્સ અને દક્ષિણ આફ્રિકાના ઓલરાઉન્ડર વિઆન મુલ્ડર સાથેની તીવ્ર સ્પર્ધા બાદ ગિલને પ્લેયર ઓફ ધ મન્થનો એવોર્ડ મળ્યો છે. ગિલનું આ ચોથું પ્લેયર ઓફ ધ મન્થ સન્માન છે. 25 વર્ષીય ખેલાડીએ જુલાઈમાં ત્રણ ટેસ્ટમાં 94.50 ની ઉત્કૃષ્ટ સરેરાશથી 567 રન બનાવ્યા, છ મેચમાં બેવડી સદી અને બે સદી ફટકારી.

.....